

RNI NO GUJ/GUJ/2006/24237



સોરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

RAJKOT

www.aaspassdaily.com

● મેનેજીંગ તંત્રી : કોમલકાંત શર્મા

● સંવત ૨૦૮૨ મહા સુદ -૨ મંગળવાર, તા. ૨૦-૦૧-૨૦૨૬

અંક : ૧૬૮ વર્ષ : ૨૧

email : rajkot@aaspassindia.com

કિંમત રૂ. ૨-૫૦ પાના - ૮

લીલા વર્લ્ડ વાઈડ
શુપનું અખબાર સમુદ

ભારત અને યુએઈ વચ્ચે સંરક્ષણ સહિતના ક્ષેત્ર અંગે કરાર

યુએઈ ગુજરાતમાં ધોલેરા પ્રોજેક્ટમાં પણ રોકાણ કરશે : બંને દેશ વચ્ચે મહત્વના ક્ષેત્રો ઉપર થયા કરાર

નવી દિલ્હી સંયુક્ત અરબ અમીરાતના રાષ્ટ્રપતિ શેખ મોહમ્મદ બિન ઝાયેદ અલ નાહયાન અને વડાપ્રધાન નરેન્દ્ર મોદી સાથે દિલ્હીમાં અનેક મુદ્દાઓ પર ચર્ચા થઈ હતી. દ્વિપક્ષીય વાટાઘાટો દરમિયાન બંને દેશોના નેતાઓ વચ્ચે વ્યૂહાત્મક સંરક્ષણ ભાગીદારી, અવકાશ માળખાગત સુવિધાઓ અને ઉર્જા સુરક્ષા જેવા મહત્વપૂર્ણ ક્ષેત્રોમાં સહયોગ માટે ઘણા મહત્વપૂર્ણ દસ્તાવેજો અને કરારો પર હસ્તાક્ષર કરવામાં આવ્યાં છે.

વિદેશ સચિવ વિક્રમ સિસ્ત્રીએ ભારત અને યુએઈ શિખર સંમેલનને આગામી સમય માટે ખૂબ ખાસ અને

મહત્વપૂર્ણ ગણાવ્યું છે. આ સાથે વ્યૂહાત્મક સંરક્ષણ ભાગીદારી માટે ફેમવર્ક કરાર પર કામ કરવા માટે લેટર ઓફ ઇન્ટેન્ટ પર હસ્તાક્ષર કરવામાં આવ્યાં છે. આમ તો યુએઈ ભારતને મોટા પ્રમાણમાં એલએનજીનું સુધાયર રહ્યું છે. પરંતુ હવે યુએઈ હવે દર વર્ષે ભારતને ૦.૫ મિલિયન મેટ્રિક ટન એલએનજી સપ્લાય કરશે, જેના કારણે ભારતને મોટા ફાયદો થવાનો છે.

આ સાથે યુએઈ ગુજરાતમાં ધોલેરા પ્રોજેક્ટ પર પણ રોકાણ કરશે તેવું આ જાણવા મળ્યું છે. બંને દેશોએ સરહદ પારના આતંકવાદ પર પણ ચર્ચા કરી અને આગળ આકરા

પગલા લેવા માટે નિર્ણય કર્યો છે. અવકાશ ક્ષેત્રમાં માળખાગત સુવિધાઓ વિકસાવવામાં આવશે તે માટે સંયુક્ત પહેલ કરવામાં આવશે. ભારત અને યુએઈએ નાગરિક પરમાણુ ઉર્જા ક્ષેત્રમાં ભાગીદારી શોધવાનું પણ નક્કી કર્યું છે. સૌથી મહત્વની વાત એ છે કે, પ્રતિનિધિમંડળમાં અબુ ધાબી અને દુબઈના શાહી પરિવારોના સભ્યો તેમજ યુએઈના સંરક્ષણ પ્રધાન શેખ હમદાન પણ હાજર રહ્યાં હતાં.

ખાદ્ય સુરક્ષાના ક્ષેત્રોમાં પણ એમએયુ કરવામાં આવ્યાં છે, જેના કારણે ભારતના ખેડૂતોને ઘણો ફાયદો થશે અને ખાદ્ય સુરક્ષા વધારે મજબૂત થવાની છે. આ સાથે જ

એ ભારતમાં ડેટા સેન્ટર ક્ષમતા અને સુપરકોમ્યુટિંગ ક્લસ્ટર ક્ષેત્રમાં પણ રોકાણ કરશે. જેના કારણે એઆઈમાં પણ સારો એવો સહયોગ મળી રહેશે.

બંને દેશોના નેતાઓ વચ્ચે થયેલા સમજૂતી કરવામાં આ અન્ય પણ ઘણાં ક્ષેત્રોમાં રોકાણની આશા જોવા મળી છે. ભારતમાંથી અનેક લોકો છઈ માં રહેવા માટે જાય છે. જેથી છઈ માં રહેતા ભારતીયો માટે અબુ ધાબીમાં હાઉસ ઓફ ઇન્ડિયા સ્થાપિત કરવાની જાહેતા કરી છે. આ હાઉસ ઓફ ઇન્ડિયામાં બંને દેશોના સહિયારા વારસાને પ્રદર્શિત કરવામાં આવશે. આ સાથે પશ્ચિમ એશિયામાં શાંતિ, સુરક્ષા અને

સમૃદ્ધિ માટે સાથે કામ કરવામાં આવશે. એટલું જ નહીં પરંતુ પશ્ચિમ એશિયા અને આફ્રિકામાં પણ નિકાસને વધારવા માટે કામ કરવામાં આવશે.

આ સંક્ષિપ્ત મુલાકાત દરમિયાન યુએઈના રાષ્ટ્રપતિ શેખ મોહમ્મદ બિન ઝાયેદ અલ નાહયાન માત્ર ૧.૪૫ કલાક માટે જ ભારત આવ્યાં હતાં, પરંતુ આ બેઠક ઉ કલાક સુધી ચાલી હતી. જોકે તેમ છતાં પણ આ વિચની સૌથી નાની વિદેશ યાત્રા કહેવાશે. આટલા ટૂંકા સમય માટે મોટા દેશના રાષ્ટ્રાધ્યક્ષનું આગમન આશ્ચર્યજનક હતું પરંતુ આ દરમિયાન અનેક મુદ્દાઓ પર બંને દેશોએ સમજૂતી કરાર કર્યા છે.



ભાજપના રાષ્ટ્રીય પ્રમુખ તરીકે સત્તાવાર કાર્યભાર સંભાળતા પહેલા નીતિન નવીને દિલ્હીના પ્રસિદ્ધ ગુરુદ્વારામાં શીશ ઝુકાવ્યું હતું.ભાજપ કાર્યાલય ખાતે પણ કાર્યકરોએ જશ્ન મનાવ્યો હતો.

અપમાનજનક ભાષાનો ઉપયોગ કરવાથી SC/ST એક્ટ હેઠળ ગુનો બનતો નથી સુપ્રીમ કોર્ટનું અનુસૂચિત જાતિ અને અનુસૂચિત જનજાતિ અત્યાચાર નિવારણ અધિનિયમ સંદર્ભમાં એક સીમાચિહ્નરૂપ અવલોકન

નવી દિલ્હી સુપ્રીમ કોર્ટ અનુસૂચિત જાતિ (SC) અને અનુસૂચિત જનજાતિ (ST) અત્યાચાર નિવારણ અધિનિયમ, ૧૯૮૮ના સંદર્ભમાં એક સીમાચિહ્નરૂપ અવલોકન કર્યું છે. અદાલતે સ્પષ્ટ કર્યું છે કે માત્ર અપમાનજનક શબ્દોનો ઉપયોગ કરવો એ આ કાયદા હેઠળ ગુનો બનતો નથી, સિવાય કે તે શબ્દો પાછળ વ્યક્તિને તેની જાતિના આધારે અપમાનિત કરવાનો સ્પષ્ટ ઈરાદો હોય.

જસ્ટિસ જે.બી. પારડીવાલા અને જસ્ટિસ આલોક આર્યાની બેન્ચે પટ્ટણા હાઈકોર્ટના આદેશને પડકારતી કેશવ કુમાર મહતોની અરજી પર સુનાવણી હાથ ધરી

હતી. કોર્ટે અપીલકર્તા વિરુદ્ધ ચાલી રહેલી ફોજદારી કાર્યવાહીને રદ કરતા જણાવ્યું હતું કે, 'કલમ ૩(૧)(આર) હેઠળ ગુનો ત્યારે જ બને છે જ્યારે અપમાન કે ધાકધમકી પાછળનો હેતુ પીડિત વ્યક્તિ 'દલિત અથવા આદિવાસી' સમુદાયનો સભ્ય છે તે હોવો જોઈએ. આ કેસની હેઠળ કે ચાર્જશીટમાં જાતિ આધારિત અપમાન થયું હોવાના કોઈ નક્કર પુરાવા મળ્યા નથી.

'અપીલકર્તા કેશવ કુમાર મહતો સામે પટ્ટણા હાઈકોર્ટમાં એક આંચિકાવાદી કેન્દ્રમાં જાતિ આધારિત ગાળાગાળી અને હુમલો કરવા બદલ હેઈ નોંધાઈ હતી. હાઈકોર્ટે ટ્રાયલ કોર્ટની કાર્યવાહીમાં દખલ કરવાનો ઈનકાર કર્યો હતો,

જેને સુપ્રીમ કોર્ટમાં પડકારવામાં આવ્યો હતો. સર્વોચ્ચ અદાલતે અવલોકન કર્યું કે માત્ર ફરિયાદી SC/ST સમુદાયનો સભ્ય છે એટલા માત્રથી દરેક વિવાદ આ એક્ટ હેઠળ આવરી શકાય નહીં. સુપ્રીમ કોર્ટની બેન્ચે ઉમેર્યું કે, 'જો કોઈ સામાન્ય વિવાદમાં અપમાનજનક ભાષા વપરાય છે, જેમાં જાતિગત વૈમનસ્ય કે અપમાનનો હેતુ નથી, તો તેને SC/ST એક્ટ હેઠળ અત્યાચાર ગણી શકાય નહીં.' આ ચુકાદાને કારણે હવે આ કાયદાના દુરુપયોગ પર લગામ લાગશે અને સાચા ઈરાદા સાથેના કેસોમાં જ કાયદાકીય કાર્યવાહી થશે તેમ માનવામાં આવે છે.

ઉત્તર પ્રદેશના ઈટામાં ધોળા દિવસે ઘરમાં ઘૂસીને સસરા, પુત્રવધૂ અને પૌત્રીની ફૂરતાથી હત્યા

લખનૌ, ઉત્તર પ્રદેશના ઈટાહ જિલ્લામાં ધોળા દિવસે ટ્રિપલ મર્ડરથી ખળભળાટ મચી ગયો છે. એક મહિલાની હાલત ગંભીર છે. અજાણ્યા હુમલાખોર દ્વારા ટ્રિપલ મર્ડરનો જથ્દો કરવામાં આવ્યો હતો. અજાણ્યા વ્યક્તિ દ્વારા હુમલો કરવામાં આવ્યા

બાદ, વૃદ્ધ વ્યક્તિ ગંગા સિંહ નીચેના માળે એક રૂમમાં પડેલા મળી આવ્યા હતા, જ્યારે તેમની સાસુ, પુત્રવધૂ અને પૌત્રી બીજા માળે લોહીથી લથપથ હાલતમાં મળી આવ્યા હતા.

આ ઘટના ઈટાહના કોતવાલી નગર પોલીસ સ્ટેશન વિસ્તાર હેઠળના મોહલ્લા નગર

ગ્રેમીમાં બની હતી. વધુ વિગતો આપતાં પોલીસે જણાવ્યું હતું કે શ્યામા દેવી હજુ પણ શ્વાસ લઈ રહી હતી. પોલીસે તેમને લોહીલુહાણ હાલતમાં મેડિકલ કોલેજમાં દાખલ કર્યા હતા. સસરા ગંગા સિંહ, પુત્રવધૂ રત્ના સિંહ અને પૌત્રી જ્યોતિની હત્યા કરવામાં આવી હતી. શ્યામા દેવીની હાલત

ગંભીર છે.

પોલીસે જણાવ્યું હતું કે હજુ સુધી કોઈની ધરપકડ કરવામાં આવી નથી. આ વ્યક્તિગત દુશ્મનાવટનો મામલો હોઈ શકે છે. પોલીસે એમ પણ કહ્યું હતું કે તેઓ જૂની દુશ્મનાવટ અથવા લૂંટની શક્યતાની તપાસ કરી રહ્યા છે.

સુપ્રીમ કોર્ટે રાજસ્થાન હાઈવે પરથી દારૂની દુકાનો હટાવવા પર રોક લગાવી

નવીદિલ્હી, સુપ્રીમ કોર્ટે રાજસ્થાનમાં મ્યુનિસિપલ કોર્પોરેશનની હદમાં આવેલી હાઈવે પરથી ૧,૧૦૨ દારૂની દુકાનોને ખસેડવા પર સ્ટે આપ્યો છે. સુપ્રીમ કોર્ટે રાજસ્થાન હાઈકોર્ટના ૨૪ નવેમ્બર, ૨૦૨૫ ના રોજ રાષ્ટ્રીય અને રાજ્ય ધોરીમાર્ગોથી ૫૦૦ મીટરની અંદર આવેલી દારૂની દુકાનોને હટાવવા અથવા સ્થાનાંતરિત કરવાના આદેશ પર સ્ટે આપ્યો છે, ભલે તે મ્યુનિસિપલ અથવા સ્થાનિક સંસ્થા વિસ્તારોમાં સ્થિત હોય.



રાજસ્થાન સરકાર અને અન્ય લાઇસન્સ ધારકો દ્વારા દાખલ કરાયેલી અરજીની સુનાવણી દરમિયાન ન્યાયાધીશ વિક્રમ નાથ

અને ન્યાયાધીશ સંદીપ મહેતાની બેન્ચે સોમવારે આ આદેશ આપ્યો હતો. જોકે, કોર્ટે માર્ગ અકસ્માતોમાં વધતા મૃત્યુ અને નશામાં વાહન ચલાવવાના જોખમોને પણ સ્વીકાર્યા. બેન્ચે જણાવ્યું હતું કે હાઈકોર્ટની ચિંતાઓ "સંપૂર્ણપણે માન્ય" હતી, પરંતુ ઉમેર્યું હતું કે આ વ્યાપક ટિશનિર્દેશોની વધુ નજીકથી તપાસ કરવાની જરૂર છે, ખાસ કરીને કેટલાક કિસ્સાઓમાં મૂળ પ્રતિબંધને હળવા કરનારા સુપ્રીમ કોર્ટના અગાઉના નિર્ણયોના પ્રકાશમાં.

ઈરાન હુમલો કરશે તો ઈઝરાયેલની વળતો હુમલો કરવા ચેતવણી

તેલ અવિવ પૂર્વમાં

જ્યોપોલિટીકલ તણાવ સતત વધી રહ્યો છે, યુએસ ઈરાન પર લશ્કરી કાર્યવાહીની તૈયારી કરી રહ્યું છે. એવામાં ઈઝરાયેલના વડા પ્રધાન બેન્જામિન નેતન્યાહુએ પણ ઈરાનને ચેતવણી આપી છે. તેમણે કહ્યું કે જો ઈરાન ઈઝરાયેલ પર હુમલો કરશે તો ઈઝરાયેલ અગાઉ ક્યારેય ન થયો હોય એટલી તાકાત સાથે હુમલો કરશે.

ઈઝરાયેલની સંસદ નેસેટને સંબોધતા નેતન્યાહુએ કહ્યું કે ઈઝરાયેલ સરકાર ઈરાન પર નજર રાખી રહી છે, ઈરાનમાં વિરોધ પ્રદર્શનો બાદ અશાંતિ ફેલાયેલી છે, પ્રદર્શનકારીઓ સામે હિંસક કાર્યવાહી કરવામાં આવી રહી છે. ઈરાનનું ભવિષ્ય શું હશે તેની આગાહી કોઈ શકે એમ નથી, પરંતુ ઈરાન

પહેલાની સ્થિતિમાં કોઈપણ શરતે પરત નહીં ફરી શકે.

આ દરમિયાન નેતન્યાહુએ કહ્યું "જો ઈરાન આપણા પર હુમલો કરવાની ભૂલ કરશે, તો અમે એવી તાકાતથી કાર્યવાહી કરીશું જેનો ઈરાને હજુ સુધી અનુભવ ન કર્યો હોય."

અહેવાલ મુજબ ખામેની વિરોધી પ્રદર્શનોમાં રવિવાર સુધીમાં ૫,૦૦૦થી વધુ લોકો માર્યા ગયા છે, જેમાં લગભગ ૫૦૦ સુરક્ષા કર્મચારીઓનો સમાવેશ થાય છે.

ઈરાનના સુપ્રીમ લીડર આયાતુલ્લાહ અલી ખામેનીએ કહ્યું

કે દેશમાં સરકાર વિરોધી વિરોધ પ્રદર્શનો દરમિયાન હજારો લોકોની હત્યા માટે યુનાઈટેડ સ્ટેટ્સ અને ઈઝરાયેલ જવાબદાર છે. ખામેનીએ કહ્યું કે ઈરાન તેની સરહદોની બહાર તણાવ વધારવાનું કામ નહીં કરે, પરંતુ જે લોકો જવાબદાર છે તેમને પરિણામ

ભોગવવા પડશે. નોંધનીય છે કે યુનાઈટેડ સ્ટેટ્સે ઈરાન સામે લશ્કરી કાર્યવાહીની તૈયારીઓ શરૂ કરી દીધી છે. યુએસની ન્યુકિલયર પાવર્ડ યુએસએસ અબ્રાહમ લિન્કન કેરિયર સ્ટ્રાઈક શુપને મધ્ય પૂર્વ તરફ મોકલવામાં આવી રહ્યું છે.

બેંકમાં ખાતું ખોલાવો ગમે ત્યાં, ગમે ત્યારે!

વિડીઓ કૉલ કેવાયસી દ્વારા

આરબીઆઈ કહે છે... જાણકાર બનો, સતર્ક રહો!

- અધિકૃત બેંક અધિકારી પાસે રિયલ-ટાઇમ વિડીઓ ઇન્ટરેક્શન (વિડીઓ કેવાયસી)ની મદદથી બેંકમાં ખાતું ખોલાવો અથવા કેવાયસી અપડેટ કરો.
- વિડીઓ કેવાયસીનો ઉપયોગ કરી, બેંક ગ્રાહકની ઓળખ ચકાસશે.
- જરૂરી મુખ્ય દસ્તાવેજો: કિર્જિલોકરમાં સંકિવાયસી નંબર કે આધાર કે ઓળખના દસ્તાવેજો અને પાન કાર્ડ.
- વિડીઓ કેવાયસી તમારી બેંકના સમય પ્રમાણે ઉપલબ્ધ છે.

વધુ જાણકારી માટે, <https://rbikehtahai.rbi.org.in/VKYC> પર જાઓ સત્તાવાર વીડિયો સંપર્ક નંબરો 99990 41935 / 99309 91935

જનહિતમાં પ્રકાશિત ભારતીય રિઝર્વ બેંક RESERVE BANK OF INDIA www.rbi.org.in